



दैनिक

# न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक का सर्व का कार्य तेजी से चल रहा है, जल्द ही सर्व की टीम आपके घर विजित करेगी, कृपया अपनी प्रति सुरक्षित कराएं।

RNI NO - CHHHIN/2018/76480

Postal Registration No-055/Raigarh DN CG

रायगढ़, बुधवार 03 नवंबर 2021

पृष्ठ-4, मूल्य 3 रुपए

वर्ष-04, अंक- 38

## महत्वपूर्ण एवं खास

### आयकर विभाग ने तमिलनाडु में तलाशी कार्रवाई की

**नई दिल्ली (आरएनएस)।** आयकर विभाग ने तमिलनाडु में पशु चारा के उत्पादन, मुगी पालन, खाद्य तेलों और अंडा उत्पादों के निर्यात में लगे एक समूह के मामले में तलाशी और जब्त अभियान चलाया। समूह के तमिलनाडु, कर्नाटक और केरल में स्थित 40 परिसरों में तलाशी कार्रवाई 27.10.2021 को शुरू की गई थी। तलाशी कार्रवाई के दौरान, इलेक्ट्रॉनिक डेटा के रूप में कई आपत्तिजनक दस्तावेज और सामग्री मिली हैं और उन्हें जब्त कर लिया गया है। इन जब्त किए गए दस्तावेजों से संकेत मिलता है कि समूह अपनी आय को विभिन्न तरीकों से छिपाने में लिस है जैसे कि फर्जी खरीद की बुकिंग सहित खर्चों को बढ़ाकर दिखाना, विक्रयों के विवरण को कम करके दर्शाना और नियमित बही-खातों में स्कैप/उप-उत्पादों की बिक्री नहीं दर्शाना शामिल है। जब्त दस्तावेजों के विश्लेषण से यह भी पता चलता है कि इस तरह से प्राप्त बेहिसाब आय को विभिन्न अचल संपत्तियों की खरीद और निर्माण में निवेश किया गया है और बेहिसाब खर्चों को पूरा करने में भी व्यय किया गया है। तलाशी अभियान में 3.3 करोड़ रुपए की बेहिसाबी नकदी जब्त की गई है और 300 करोड़ रुपए से अधिक की बेहिसाब आय का पता चला है। आगे की जांच जारी है।

### बीआरओ के लिए अनुशासन

#### और सतर्कता नियमावली जारी

**नई दिल्ली (आरएनएस)।** रक्षा सचिव अजय कुमार ने 'सतर्कता जागरूकता सप्ताह' के अंतिम दिन सोमवार को सीमा सड़क संगठन (बीआरओ) के लिए अनुशासन और सतर्कता नियमावली जारी की। रक्षा मंत्रालय ने यह जानकारी दी। मंत्रालय द्वारा जारी आधिकारिक बयान में कहा गया कि बीआरओ के लिए प्रासंगिक केंद्रीय सिविल सेवा नियमावली, सेना अधिनियम, सेना नियमावली और केंद्रीय सतर्कता आयोग के अहम नीतिगत निर्देशों को नयी नियमावली में शामिल किया गया है। बयान में कहा गया कि हाइब्रिड निर्माण बल होने की वजह से बीआरओ में अनुशासन और सतर्कता के मामले अन्य निर्माण एजेंसियों से विशेष और अलग हैं। यह नियमावली बीआरओ के महानिदेशक लेफ्टिनेंट जनरल राजीव चौधरी की पहल है।

### सतत विकास के हर प्रयास को हमेशा मजबूती देगा भारत :

#### पीएम मोदी

**नई दिल्ली (आरएनएस)।** प्रधानमंत्री नरेंद्र मोदी ने मंगलवार को कहा कि भारत सतत विकास के लिए किए जाने वाले हर प्रयास को हमेशा मजबूत बनाएगा। यूरोपीय आयोग की अध्यक्ष उर्सुला वोन देर लेयेन द्वारा भारत को जलवायु परिवर्तन से निपटने में अहम साझेदार बताया गया है। प्रधानमंत्री ने जलवायु परिवर्तन की गंभीरता को लेकर सीओपी26 जलवायु शिखर सम्मेलन के दौरान लेयेन से एक बार फिर मुलाकात की। यूरोपीय परिषद के अध्यक्ष चार्ल्स मिशेल और लेयेन ने जी20 शिखर सम्मेलन से इतर शुक्रवार को रोम में मोदी से मुलाकात की थी। यूरोपीय आयोग की अध्यक्ष लेयेन ने सोमवार को ट्वीट किया, सीओपी 26 में प्रधानमंत्री नरेंद्र मोदी के साथ निकट साझेदारी जारी रखना अच्छा है। भारत जलवायु परिवर्तन से लड़ने में प्रमुख भागीदार है। मैं प्रधानमंत्री मोदी के नेतृत्व की प्रशंसा करती हूं। इस पर मोदी ने ट्वीट किया कि रोम में अत्यंत सार्थक बातचीत के बाद ग्लासगो में आपसे मिलकर खुशी हुई। जैसा कि कल मैंने अपने भाषण में भी कहा था, भारत सतत विकास के किसी भी प्रयास को सदैव मजबूत करता रहेगा। प्रधानमंत्री मोदी ने सोमवार को काफी साहसिक प्रतिज्ञा की घोषणा की कि भारत वर्ष 2070 तक निवल शून्य उत्सर्जन का लक्ष्य प्राप्त कर लेगा। उन्होंने इस बात पर जोर दिया कि यह एकमात्र देश है जो पेरिस समझौते के तहत जलवायु परिवर्तन से निपटने की प्रतिबद्धताओं को अक्षरशः पूरा कर रहा है। उन्होंने कहा कि भारत जलवायु परिवर्तन से लड़ने में काफी मेहनत कर रहा है और वह परिणाम दिखाएगा।

## अयोध्या में बड़े पैमाने पर हुआ दीपोत्सव का आयोजन

**अयोध्या (आरएनएस)।** उत्तर प्रदेश के अयोध्या जिले में दीपोत्सव समारोह बीती शाम से बड़े पैमाने पर शुरू हुआ।

भव्य समारोह के लिए राजसी राम की पैड़ी घाट को रंग-बिरंगी रोशनी से सजाया गया। घाट दीपोत्सव समारोह का मुख्य स्थल है जो बुधवार को दिवाली की पूर्व संध्या पर 9 लाख मिट्टी के दीयों से रोशन होगा। दीपोत्सव लगातार पांचवें वर्ष आयोजित किया जा रहा है और सभी उत्सव के साथ इसका दायरा बढ़ता जा रहा है। समारोह की शुरूआत राम कथा पार्क में शिल्प बाजार के उद्घाटन के साथ हुई।

उद्घाटन के दिन नागपुर की प्रसिद्ध वटकर बहनों भाग्यश्री और धनश्री ने रामायण के विभिन्न भागों का संगीतमय गायन प्रस्तुत किया। लखनऊ की ईशा रतन और



मीशा रतन ने कथक नृत्य प्रस्तुत किया, जबकि प्रसिद्ध भजन गायक अनुप जलोटा ने अपने भक्ति गीतों से दर्शकों को मंत्रमुग्ध कर दिया। नेपाल के जनकपुर के कलाकारों के एक समूह ने रामायण पर प्रस्तुति दी।

सभी मंदिरों, यहां तक कि संकरी गलियों और अयोध्या की गलियों में, उत्सव के अवसर के लिए सजाया

और रोशन किया गया है।

अयोध्या से भाजपा विधायक वेद प्रकाश गुप्ता ने कहा, सोमवार को अयोध्या में दीपोत्सव समारोह शुरू हो गया। पूरे शहर को सजाया गया है। मुख्य कार्यक्रम बुधवार को निर्धारित किया गया है, जिसकी अध्यक्षता मुख्यमंत्री योगी आदित्यनाथ करेंगे।

अयोध्या प्रशासन बुधवार को

राम की पैड़ी में दीया जलाने का गिनीज बुक ऑफ वर्ल्ड रिकॉर्ड बनाएगा। इस साल 9 लाख मिट्टी के दीये राम की पैड़ी को रोशन करेंगे।

अयोध्या प्रशासन और उत्तर प्रदेश पर्यटन विभाग ने दीया जलाने के कार्य के लिए 12,000 स्वयंसेवकों को चुनाया है।

अयोध्या में बत्तीस अन्य घाट भी मिट्टी के दीयों से रोशन होंगे।

राज्य सरकार पहली बार दीपोत्सव पर एरियल ड्रोन शो का आयोजन कर रही है। लगभग 500 ड्रोन अयोध्या के क्षितिज पर रामायण की विभिन्न विशेषताओं को चित्रित करेंगे।

इसके अलावा सरयू नदी के किनारे भव्य राम शो पर थ्री-डी होलोग्राफिक शो, थ्री-डी प्रोजेक्शन मैपिंग और लेजर शो भी होगा।

## देश की सेना की 7965 करोड़ के रक्षा प्रोजेक्ट से बड़ेगी ताकत

### » सेना को आधुनिक तकनीक से लैस

#### करने के लिए सरकार की मंजूरी

**नई दिल्ली (आरएनएस)।** पूर्वी लद्दाख में चीन से तनाव के बीच रक्षा मंत्रालय ने सेनाओं को आधुनिक तकनीक से लैस करने के लिए मंगलवार को 7,965 करोड़ रुपए के प्रस्तावों को मंजूरी दी है। रक्षा मंत्रालय की ओर से जिन प्रोजेक्ट को हरी झंडी दी गई है उसमें 12 लाइट यूटिलिटी हेलिकॉप्टर, शॉर्ट रेंज हुन माउंट, लिंक्स फायर कंट्रोल सिस्टम और डेनियर एयरक्राफ्ट का मिड लाइफ अपग्रेड शामिल हैं।

रक्षा मंत्रालय की ओर बताया गया है कि इन सभी का निर्माण और अपग्रेडेशन पूरी तरह से भारत में ही किया जाएगा। मंत्रालय ने मेक

इंडिया के तहत इन प्रोजेक्टों को मंजूरी दी है। जिन 12 लाइट यूटिलिटी हेलिकॉप्टर को मंजूरी दी गई है उसे हिंदुस्तान एयरोनॉटिक्स लिमिटेड (एचएएल) से खरीदा जाएगा। जबकि नौसेना की क्षमता को बढ़ाने के लिए भारत इलेक्ट्रॉनिक्स लिमिटेड (बीईएल) से लिंक्स फायर कंट्रोल सिस्टम और समुद्री टोही और तटीय निगरानी की के लिए एचएएल डेनियर एयरक्राफ्ट का मिड लाइफ अपग्रेड का काम करेगा, जिससे टोही विमानों की ट्रैकिंग की क्षमता को बढ़ाया जा सकेगा। पूर्वी लद्दाख में पिछले कई महीने से भारत और चीन के बीच सीमा विवाद को लेकर तनाव की स्थिति बनी हुई है। चीन को जवाब देने के लिए भारतीय सेना पूरी तरह से मुस्तैद खड़ी है।

## सभी मंत्रालयों और विभागों को प्रस्तावना दीवार लगाने के निर्देश

### » ई-समीक्षा पोर्टल पर

#### देनी होगी जानकारी

**नई दिल्ली (आरएनएस)।** भारत के स्वतंत्रता के 75 वें वर्ष के जश्न के रूप में देश भर में चल रहे आजादी का अमृत महोत्सव कार्यक्रम के बीच, केंद्र ने सभी मंत्रालयों और विभागों को अपने कार्यालय परिसर में एक प्रस्तावना दीवार लगाने का निर्देश दिया है। इसके साथ ही मंत्रालयों को ई-समीक्षा पोर्टल में इस बारे में रिपोर्ट करने का निर्देश दिया है।

ई-समीक्षा पोर्टल की खुद प्रधानमंत्री नरेंद्र मोदी और कैबिनेट सचिवालय की ओर नजर रखी जाती है। इसमें भारत सरकार के सभी मंत्रालयों में उनके योजनाओं और प्रोजेक्ट की प्रगति के बारे में जानकारी अपडेट की जाती है। ई-समीक्षा पोर्टल को तैयार करने के पीछे योजना और प्रोजेक्ट की रीयल टाइम निगरानी है। बताया जाता है कि हर महीने प्रधानमंत्री खुद अपने आईपैड पर इसकी निगरानी करते हैं। निगरानी में अगर किसी योजनाओं में कुछ गड़बड़ या फिर देरी पाई जाने पर जवाब सवाल किया जाता है। खासकर एनडीए की सरकार में

ई-समीक्षा महत्वपूर्ण भूमिका निभाता है।

**पहले भी जारी हुआ था आदेश-** मंत्रालयों, विभागों और कार्यालय परिसर में प्रस्तावना दीवार लगाने को लेकर पहले भी आदेश जारी किया था। प्रिंसे अब एक बार फिर से जारी किया गया है। इसे लेकर गृह मंत्रालय ने मंगलवार को सभी केंद्रीय सशस्त्र पुलिस बलों (सीएपीएफ) को अपने कार्यालय परिसर में एक प्रस्तावना दीवार लगाने और इस संबंध में आज शाम तक एक्शन की रिपोर्ट को गृह मंत्रालय में भेजने का निर्देश दिया है।

**कई मंत्रालयों में पिछले**

**साल ही लग गई थी प्रस्तावना दीवार-** तत्कालीन मंत्री प्रकाश जावड़ेकर ने 26 नवंबर, 2020 को संविधान दिवस के अवसर पर पर्यावरण, वन और जलवायु परिवर्तन मंत्रालय के परिसर में प्रस्तावना दीवार का उद्घाटन किया था। उसी साल, उद्योग और आंतरिक व्यापार संवर्धन विभाग के साथ-साथ कार्मिक और प्रशिक्षण विभाग ने भी प्रस्तावना दीवार का अनावरण किया। इसी तरह, कुछ अन्य मंत्रालयों और विभागों ने भी केंद्र के आदेश के अनुसार अपने कार्यालय परिसर में प्रस्तावना दीवारों का अनावरण किया।

## कोविड-19 नियमों का उल्लंघन जारी: दिल्ली पुलिस ने अप्रैल से अब तक 3 लाख से ज्यादा चालान काटे

**नई दिल्ली (आरएनएस)।**

दिल्ली पुलिस ने कोविड-19 उल्लंघन करने के संबंध में इस साल 19 अप्रैल से एक नवंबर के बीच तीन लाख से ज्यादा चालान काटे हैं। इनमें से ज्यादातर चालान मास्क नहीं पहनने के लिए काटे गए।

दिल्ली पुलिस की ओर से जारी ताजा आंकड़ों के अनुसार अधिकारियों ने यह जानकारी देते हुए बताया कि कुल 3,14,556 चालान में से 2,78,121 चालान मास्क नहीं

पहनने की वजह से काटे गए। वहीं, 30,364 चालान सोशल डिस्टेंसिंग संबंधी नियमों के उल्लंघन, 2,923 चालान शराब, पान, गुटखा, तंबाकू समेत अन्य के सेवन के संबंध में जारी किए गए। वहीं 1,684 चालान सड़क पर धुंकने और 1,464 चालान बड़ी सार्वजनिक सभा या जमावड़ा लगाने के मामले में काटे गए। पुलिस ने बताया कि उसने सोमवार को 279 चालान काटे, इनमें से 266 मास्क नहीं



पहनने और 13 चालान शराब, पान, गुटखा और तंबाकू सेवन के संबंध में जारी किए गए हैं। सरकार द्वारा 31 मई से निर्माण और निर्माण गतिविधियों की अनुमति देने के साथ दिल्ली में चरणबद्ध तरीके से अनलॉक प्रक्रिया शुरू हुई थी। बाद में,

बाजार, मॉल, मेट्रो ट्रेन, रेस्तरां और बार फिर से खोल दिए गए और कई अन्य गतिविधियों की अनुमति दी गई। गौरतलब है कि राजधानी दिल्ली में कोरोना का कहर अब कम हो गया है। सोमवार को यहां कोरोना संक्रमण के 18 नए मामले सामने आए थे और संक्रमण से किसी मरीज की मौत नहीं हुई। वहीं संक्रमण दर 0.04 प्रतिशत रही।

स्वास्थ्य विभाग की ओर से सोमवार को जारी आंकड़ों में दी

गई जानकारी के अनुसार, दिल्ली में अक्टूबर माह में संक्रमण से केवल चार मरीजों की मौत हुई थी। संक्रमण के 18 नए मामले सामने आने के बाद राजधानी में कुल संक्रमितों की संख्या बढ़कर 14,39,888 हो गई है। अभी तक 14.14 लाख से अधिक लोग संक्रमणमुक्त हो चुके हैं। संक्रमण से मरने वालों की संख्या 25,091 है। दिल्ली में कंटेनमेंट जोन की संख्या 86 है। यहां रविवार को संक्रमण के 45 मामले सामने आए थे।

## त्योहार के बावजूद कोरोना मामलों में आई गिरावट

### » 24 घंटे में 10,423 नए मामले, 443 ने तोड़ा दम

**नई दिल्ली (आरएनएस)।** दिवाली और धनतेरस के त्योहार के बावजूद कोरोना मामलों को लेकर देश में राहतभरी खबर है। देश में त्योहारों के कारण बाजारों में बढ़ती भीड़ के बावजूद पिछले पांच दिनों से कोरोना के सक्रिय मामलों में लगातार देखी जा रही है। पिछले 24 घंटे में 10,423 नए मामले सामने आए, तो वहीं इस दौरान 443 संक्रमित मरीजों की मौत दर्ज की गई है। जबकि इस दौरान 15,021 लोग कोरोना को मात देकर ठीक भी हुए हैं।

केंद्रीय स्वास्थ्य मंत्रालय के अनुसार इस त्योहारी मौसम के बावजूद देश में कोरोना संक्रमण की रफ्तार लगातार सुस्त पड़ रही है। जहां एक दिन पहले सोमवार को 12 हजार से ज्यादा नए कोरोना केस आए थे। वहीं पिछले 24 घंटे में दो हजार नए मामलों में गिरावट के साथ 10,423 मामले दर्ज किये गये और हालांकि एक दिन पहले के मुकाबले इस दौरान मौतों की संख्या में बढोतरी देखी हुई और 443 लोगों ने दम तोड़ दिया है। देश में उपचाराधीन मरीजों की संख्या भी लगातार कम हो रही है और अब केवल देश में 1,53,776 सक्रीय मरीज बचे हैं।

## भाजपा के पाले में महज सात सीटें, हिमाचल में जीती सीट पर जमानत जब्त

### » उपचुनाव में भाजपा को

#### लगा बड़ा झटका

**नई दिल्ली (आरएनएस)।** दिवाली से पहले आए 13 राज्यों में हुए विधानसभा उपचुनावों के नतीजों में भाजपा को करारा झटका झेलना पड़ा है। एक तरफ हिमाचल में उसे एक लोकसभा और एक विधानसभा सीट खोनी पड़ी है तो वहीं टीएमसी ने पश्चिम बंगाल में क्लीन स्वीप करके करारा झटका दिया है। कुल 29 विधानसभा सीटों पर हुए उपचुनावों में से भाजपा 22 पर मुकाबले में उतरी थी, लेकिन महज 8 सीटों पर ही जीत हासिल

करती दिख रही है। एक तरफ भाजपा को हिमाचल में करारा झटका देते हुए कांग्रेस ने क्लीन स्वीप कर दिया है। वहीं राजस्थान में भी उसने भाजपा का गढ़ कहीं जाने वाली धरियावाद सीट पर अपना परचम लहराया है। इसके अलावा वल्लभनगर सीट से भी जीत हासिल की है, जो कांग्रेस का हमेशा से गढ़ रही है।

हिमाचल प्रदेश की कुल 3 सीटों (फतेहपुर, जुब्बल कोटखाई, अर्की) में से भाजपा को सभी पर हार का सामना करना पड़ा है। यही नहीं अपनी जीती हुई कोटखाई की सीट भी उसने कांग्रेस के हाथों गंवा दी है। यहां कांग्रेस

प्रत्याशी रोहित ठाकुर को जीत मिली। रोहित ठाकुर को 29447 वोट मिले। वहीं निर्दलीय प्रत्याशी चेतन बरागटा 23344 वोट के साथ दूसरे नंबर पर गढ़ कहीं जाने वाली धरियावाद सीट पर अपना परचम लहराया है। इसके अलावा वल्लभनगर सीट से भी जीत हासिल की है, जो कांग्रेस का हमेशा से गढ़ रही है।

मंडी लोकसभा में भी हार, मप्र में 31 साल पुरानी सीट खोई

वहीं मंडी लोकसभा सीट पर भी कांग्रेस की प्रतिभा सिंह ने जीत हासिल

की है। वह प्रदेश के पूर्व सीएम रहे वीरभद्र सिंह की पत्नी हैं। यह सीट पहले भाजपा के ही कब्जे में थी और रामस्वरूप शर्मा के निधन के बाद खाली हुई थी। अब मध्य प्रदेश की बात करें तो यहां भाजपा के लिए स्थिति संतोषजनक रही है और पार्टी ने तीन में से दो सीटों, जोहट और पृथ्वीपुर, पर जीत हासिल कर ली है। इसके अलावा रेंगांव में वह सीट गंवाती दिख रही है, जहां बीते 31 सालों से वह काबिज थी। हालांकि खंडवा लोकसभा सीट से पार्टी के उम्मीदवार ज्ञानेश्वर पाटिल आगे चल रहे हैं। बंगाल में भाजपा को झटका, जीती हुई सीटों

पर भी हार पश्चिम बंगाल में भी भाजपा को करारी हार का सामना करना पड़ा है और अपनी जीती हुई दो सीटों भी खोनी पड़ी हैं। यही नहीं तीन सीटों पर तुणमूल कांग्रेस की जीत का अंतर 1 लाख के करीब रहा है। इससे पता चलता है कि भाजपा को कितनी बड़ी हार का सामना करना पड़ा है। दिनहाटा उपचुनाव में टीएमसी के उदयन गुहा ने 1,64,089 के रिकॉर्ड अंतर से जीत हासिल की, जबकि पार्टी के सोवन्देब चट्टोपाध्याय ने खरदाह से 93,832 मतों के अंतर से जीत हासिल की। बंगाल की गोसाबा सीट पर भी टीएमसी ने अपना कब्जा किया है।

असम में पांचों पर एनडीए की जीत असम की 5 विधानसभा सीटों के उपचुनाव में से सभी पर एनडीए को सफलता मिली है। इनमें से तीन पर भाजपा उतरी थी, जबकि दो सीटों पर उसकी सहयोगी पार्टी यूपीपीएल चुनावी समर में उतरी थी। पूर्वोत्तर भारत की कुल 10 सीटों के उपचुनाव में से सभी पर भाजपा या उसकी सहयोगी पार्टियों को जीत मिली है। वहीं आंध्र प्रदेश की बदवेल विधानसभा सीट से वाईएसआर कांग्रेस की कैडिडेट डॉ. दसारी की जीत हुई है, जबकि कांग्रेस और भाजपा की जमानत तक जब्त हो गई है।